

ONLINE STUDYMATERIAL
SUBJECT- HINDI LITERATURE
SESSION-2020-21
CLASS_4

CHAPTER No- 3
TOPIC: शब्द और वाक्य

हिंदी वर्णमाला में कुल 44 वर्ण होते हैं इन्हीं वर्णों के मेल से शब्द बनते हैं। जैसे-रथ,कप, हल, नल, कलश,इत्यादि।

उपर्युक्त शब्द र+थ को मिलाकर रथ, क+प को मिलाकर कप, ह+ल को मिलाकर हल ,न+ल को मिलाकर नल, क+ल+श को मिलाकर कलश शब्द बनाया गया है। इस प्रकार हमने जाना कि दो या दो से अधिक वर्णों के मेल से शब्द बनते हैं।

शब्द की परिभाषा :

दो या दो से अधिक वर्णों के सार्थक मेल को शब्द कहते हैं।

शब्द के भेद

हिंदी व्याकरण में अर्थ के आधार पर शब्द के दो भेद होते हैं-

1. सार्थक शब्द
2. निरर्थक शब्द

1. **सार्थक शब्द** - वर्णों के मेल से बने ऐसे शब्द जिनका कोई न कोई अर्थ होता है, "सार्थक शब्द" कहलाते हैं। जैसे-कलम,पेड़,किताब,गाजर इत्यादि।

2. **निरर्थक शब्द**- वर्णों के मेल से बने ऐसे शब्द जिनका कोई अर्थ नहीं होता निरर्थक शब्द कहलाते हैं। जैसे- मलक, बताकि,जरगा।

वर्ण और शब्द में अंतर

वर्ण भाषा की सबसे छोटी इकाई है तथा इसके और टुकड़े नहीं किए जा सकते। जैसे

अ,आ,इ.....क्,ख,ग.....।जब कि वर्णों के योग से शब्द बनाए जाते हैं और इनके टुकड़े भी किए जा सकते हैं। जैसे – किताब , राजा।

शब्द वर्ण

किताब क्+इ+त्+आ+ब्+अ
राजा र्+आ+ज्+आ

वाक्य

सोहन किताब पढ़ रहा है।

उपर्युक्त वाक्य 'सोहन + किताब + पढ़ + रहा + है' में 5 शब्दों का प्रयोग करके एक शुद्ध वाक्य बनाया गया है। परंतु इन्हीं शब्दों को उलट दें, जैसे -सोहन रहा है पढ़ किताब, तो यह अशुद्ध वाक्य बन जाएगा, जिससे वाक्य का अर्थ स्पष्ट नहीं हो पाएगा। इस प्रकार हमने जाना कि शब्दों के सही मेल से ही एक शुद्ध वाक्य बनता है।

वाक्य की परिभाषा

शब्दों के सार्थक समूह को वाक्य कहते हैं।

वाक्य के भाग

वाक्य के 2 भाग होते हैं।

1.उद्देश्य 2.विधेय

वाक्य में जिनके विषय में बात करते हैं उसे उद्देश्य कहते हैं और उद्देश्य के विषय में जो कुछ कहते हैं विधेय कहते हैं।

निम्नलिखित वाक्यों को ध्यानपूर्वक पढ़िए-

वाक्य	उद्देश्य	विधेय
1.राहुल नाच रहा है।	राहुल	नाच रहा है।
2.माँ खाना खा रही है।	माँ	खाना खार ही है।
3.गाय घास चर रही हैं।	गाय	घास चर रही है।

विशेष

1. व्याकरण में केवल सार्थक शब्दों का ही ज्ञान दिया जाता है।
2. प्रत्येक वाक्य में किसी वस्तु व्यक्ति या स्थान का वर्णन होता है।
3. प्रत्येक वाक्य का एक अर्थ होता है।
4. एक वाक्य अनेक शब्दों से मिलकर बनता है।

दिए गए प्रश्नों के उत्तर लिखें-

1. शब्द किसे कहते हैं ? उदाहरण सहित लिखिए।

उत्तर: दो या दो से अधिक वर्णों के सार्थक मेल को शब्द कहते हैं। जैसे क + म + ल को मिलाकर कमल बना है तथा न+ल को मिलाकर नल बना है।

2. शब्द और वर्ण में अंतर बताइए।

उत्तर: वर्ण भाषा की सबसे छोटी इकाई है तथा इसके टुकड़े नहीं किए जा सकते। जैसे अ, आ, इ, क् ख, च्.....।

शब्द वर्णों के योग से बनाए जाते हैं और इनके टुकड़े भी किए जा सकते हैं। जैसे बादल = ब् + आ + द् + अ + ल् + अ।

3. वाक्य की परिभाषा लिखिए इसके भागों के नाम लिखिए।

उत्तर: शब्दों के सार्थक समूह को वाक्य करते हैं। इस के दो भाग होते हैं :

1 उद्देश्य, 2 विधेय

वाक्यों में जिनके विषय में बात करते हैं, उसे उद्देश्य कहते हैं। और उद्देश्य के विषय में जो कुछ कहते हैं, उसे विधेय कहते हैं।